

نی پور کے طلباء کے ایک گروپ کی داخلی امور کے وزیر مملکت جناب کرن رجیجو سے ملاقات

Posted On: 21 DEC 2017 5:49PM by PIB Delhi

نئی دہلی، 21 دسمبر 2017ء ویں آسام رائفلز کے زیر اہتمام منعقد نیشنل انٹیگریشن ٹور میں شرکت کرنے والے منی پور کے بشنو پور ضلع کے 8 طلباء پر مشتمل ایک گروپ نے آج یہاں داخلی امور کے مرکزی وزیر مملکت جناب کرن رجیجو سے ملاقات کی۔ اس ٹور کا اہتمام 14 تا 26 دسمبر 2017ء، قومی دارالحکومت اور آگرہ کے لئے کیا جا رہا ہے۔

اس موقع پر خطاب کرتے ہوئے جناب کرن رجیجو نے آپریشن سدبھاؤنا کے تحت نیشنل انٹیگریشن ٹور کے انعقاد کے لئے آسام رائفلز کی ستائش کی۔ آپریشن سدبھاؤنا کے تحت دور دراز کے علاقوں کے طلباء کو ایک موقع دیا جاتا ہے کہ وہ بھارت کی عظمت کو دریافت کرنے کے لئے قومی دارالحکومت اور دیگر تاریخی مقامات کا دورہ کریں۔

طلبا سے بات چیت کے دوران جناب رجیجو نے کہا کہ نیشنل انٹیگریشن ٹور آسام رائفلز کے ذریعے شروع کی گئی ایک اچھی پہل ہے، کیونکہ ان طلباء کی اکثریت نے ریاست سے باہر کے علاقوں کا پہلی بار دورہ کیا ہے۔ انہوں نے طلباء سے اپیل کی کہ جب وہ واپس اپنے گھر جائیں تو وہ اپنے اہل خانہ اور احباب کے ساتھ اپنے سفری تجربات کو بانٹیں۔

نیشنل انٹیگریشن ٹور کا مقصد ہم آہنگی اور بیداری کو فروغ دینا ہے۔ اس ٹور کا مقصد طلباء کو ملک سے جوڑنا اور کثرت میں وحدت کے تصور کو فروغ دینا ہے۔ طلباء تاج محل، فتح پور سیکری، آگرہ اور دہلی کے قلعے، راج گھاٹ، انڈیا گیٹ، نیشنل میوزیم، پرگتی میدان اور دہلی میٹرو جیسے اہم مقامات کا دورہ کر رہے ہیں۔

U: 6442

(Release ID: 1513716) Visitor Counter : 5

